

## ’قصہ رومیو اور جولیٹ‘، برصغیر میں برطانوی رومان کی اولیں مہک

ڈاکٹر خالد محمود سخراںی، ایسوی ایٹ پروفیسر شعبہ اردو، جی سی یونیورسٹی، لاہور

ڈاکٹر محمد عاصم شہزاد، اسٹنسٹ پروفیسر، گورنمنٹ پوسٹ گرینجوائز کالج، جوہر آباد، خوشاب

### Abstract

This paper deals with the first Urdu translation of "Romeo and Juliet". This translation was published in Jan, 1890 by Navl Kishore, Kan Pur. Molvi Ehsan Ullah Chirriya Koti translated this literary master piece that was published earlier in Awahd Akhbar. This paper also deals with the psychology of the tales. This rear translation is a part of SAI library Heidelberg University, Germany.

فاتحین اپنے قصے بھی ساتھ لاتے ہیں۔ سیاسی اور عسکری عمل داری قائم کرنے کے ساتھ ساتھ وہ اپنے مذہب، ثقافت، رواج، زبان و ادب، نظام تعلیم وغیرہ کی عمل داری کی فکر بھی کرتے ہیں۔ برصغیر جملہ آوروں کی آجگاہ ہونے کے سبب ان تمام شعبہ ہائے زندگی میں رنگارنگی کا حامل خط ہے اور اسی رنگارنگی نے اس خطے کو باشروت بنایا ہے۔ رومانی قصوں کی طرف اگر دھیان کیا جائے تو ’لیلی مجنوں‘ کا قصہ اس سرزی میں میں عرب کے توسط سے آیا اور معروف ہوا۔ عجمی فقصص اس کے سوا ہیں کہ جن سے ہماری اردو داستانوں کی سیکڑوں جلدیں مرتب ہوئیں اور ایک بھلے وقت میں نوں کشور نے اسے محفوظ بھی کر لیا۔ منظوم قصوں کی روایت نثری فقص کے سوا ہے۔ فاتحین کی آمد سے قبل اس خطے کے رومانی قصے سیتا اور رام، دانش مندری کی روایات جاتک کھتاوں کی صورت میں جلوہ گر تھیں۔ مقامی بولیوں میں لکھنے کی روایت کے ساتھ ساتھ مقامی رومان کے قصے بھی اس روایت کا حصہ بننے، ’ہیر راجھا‘، ’سوئی مہینوال‘، ’سی پنوں‘، ’مرزا صاحب‘، ’شاہ مراد‘ کے قصے اسی دھرتی کے قصے ہیں اور آج بھی مقبول ہیں۔ مقامی بولیوں میں دیگر منطقوں کی رومانی داستانوں کی روایت میاں محمد بخش کی ’سیف الملوك‘ کی صورت میں نظر آتی ہے کہ جس کی زبان پنجابی لیکن عنوانات فارسی میں ہیں۔ وقت اور مقام سے آزاد یہ رومانی قصے اپنے اندر ایک قدر مشترک رکھتے ہیں، ہجر اور تقدیر کا کھیل ان رومانی قصوں کا مرکزی حوالہ دکھائی دیتا ہے۔ کہانی پتل کے لوٹ جانے کی ہو، قصہ راجھے کے جوگ لینے کا

ہو، داستان سیتا کی ہو، فسانہ سوتی کے کچے گھرے کا ہو، تیر انداز مرزا کے تیر توڑنے کی داستان ہو یا رومیو اور جولیٹ کے خاندانوں کے تصادم کا فسانہ ہو، ان سمجھی قصوں میں روح ایک سی ہے فرق زبان اور معاشرت کا ہے۔ ایک سی روح رکھنے کے سبب ان قصوں کی توبیت میں مقامی حوالے بھی آٹھیں آتے اور جلد ہی غیر قوم اور زبان میں جذب ہو جاتے ہیں۔

کسی قوم کے رومانی قصے اپنی قوم کے ایک خاص شخص کی آئینہ داری بھی کرتے ہیں کہ ان کے توسط سے اس قوم کی دل گدازی کا مظہر پیش ہوتا ہے۔ توب و تفگ، شمشیر و سنا، برج و مینار کے پہلو بہ پہلو زرم خوئی اور دل گدازی کا پہلو بھی پیش کرنا قوم کی بھی کبھی مجبوری بن جاتا ہے کہ جس کو وساطت سے مفتوح قوم کو اپنے نرم حوالوں کا پیغام دیا جاسکے۔ برطانوی ہند میں انگریز سامراج نے اپنے تیئیں یہ کوشش ضرور کی اور اپنے خطوں سے وابستہ رومانی قصوں کو مقامی زبانوں میں ڈھالا اور مقامی زبانوں میں ڈھالنے والوں کی حوصلہ افرادی بھی کی۔

ہم فورٹ ولیم کالج کے توسط سے ان قصوں سے تو آگاہ ہیں کہ جنمیں فارسی اور عربی سے آسان اردو میں منتقل کیا گیا لیکن ان قصوں کی طرف ہماری نگاہ کم ہی اٹھی ہے کہ جن کا پس منظر عجم و عرب نہیں تھا بلکہ انگلستان تھا۔ ایسے قصوں میں رومیو اور جولیٹ، وہ اوایں قصہ ہے کہ جسے مولوی احسان اللہ چڑیا کوئی نے اردو میں منتقل کیا۔ کتابچہ کی صورت میں اس کی اوایں اشاعت جنوری ۱۸۹۰ء میں نول کشور، کان پور سے ہوئی۔ اس کتاب کے سرورق پر یہ عبارت درج ہے کہ جو ایک طرح سے اس کا تعارف بھی ہے:

”یہ انگریزی کتاب ٹیکس فرام سکپر کی مجموعہ افسانہ و لپڑیر کے بیس ۲۰ قصوں میں کا پہلا دلچسپ فسانہ جو حقیقت میں حکمت آموزیکا خزانہ ہے موسوم بہ قصہ رومیو اور جولیٹ جسکو علامہ زمان مولوی محمد احسان اللہ چڑیا کوئی وکیل بارگاون ضلع گورکھپور نے بائیاء مطبع اودھ اخبار بجاوارات سلیس انگریزی سے اردو میں ترجمہ کیا۔“

خاتمه الطبع ۲ سے بھی معلوم ہوتا ہے کہ شکلپر کے ان قصوں کے یہ اردو تراجم اس سے قبل اودھ اخبار میں شائع ہو چکے تھے۔ یہ بیس قصے ”فسانہ دلپڑیر“ کے عنوان کے تحت شائع ہوئے۔ کم و بیش سمجھی قصے ۱۸۹۰ء کے دوران ہی میں اشاعت پذیر ہوئے تھے۔ رومیو اور جولیٹ کا یہ قصہ جنوری ۱۸۹۰ء میں جبکہ بیسوائی اور آخری قصہ ”قصہ سینہیلان“ کے عنوان سے جولائی ۱۸۹۰ء میں نول کشور، کان پور سے شائع ہوا۔ اس طور یہ بیس قصوں کے الگ الگ کتابچے ۱۸۹۰ء کے دوران میں سات ماہ کی مدت میں اشاعت سے ہم کنا رہوئے۔ رومیو اور جولیٹ، کا یہ قصہ بائیں صفحات پر مشتمل ہے۔

نول کشور سے شائع ہونے والے اس مجموعے میں حواشی کا اہتمام بھی کیا گیا ہے۔ کرداروں کے انگریزی نام جوں کے توں رہنے دیئے گئے ہیں، البتہ حاشیہ میں ان کے نام انگریزی حروف میں درج کر دیئے گئے ہیں تاکہ تلفظ میں آسانی رہے۔ بعد ازاں، انگریزی کے افسانوی ادب کے تراجم میں یہ پہلو بھی دیکھنے کو ملتا

ہے کہ کرداروں کے نام بھی مشرقی رکھ دیئے گئے تھے جس سے بڑی الجھن پیدا ہونے کا امکان رہتا ہے۔ مولوی احسان اللہ چڑیا کوٹی نے کرداروں کے ناموں میں باب میں احتیاط برقراری ہے۔ اس احتیاط کے باوجود ترجمے میں کہیں کہیں مشرقی حوالے در آئے ہیں کہ جو قصوں کی جمیعی فضائے لaganہیں کھاتے۔ ایک مثال ملاحظہ کیجیے:

”بجائے اسکے کہ گھر جا کر سوتا سیدھا ایک خانقاہ میں درویش لارنس کے پاس چلا گیا۔۔۔

انتظار شبِ ول میں وہ روز فراق جو لیٹ پر ایسا بھاری تھا۔ جیسے ناصبری لڑکوں کو شبِ عید کے

نئے نئے کپڑوں کو صحیح ہوئے بغیر وہ پہن نہیں سکتے۔۔۔ اس سے ہاتھ ملانے کو بڑھایا اور کہا

اور زیارت گاہ میں ایک گنہگار راز ہوں کفارہ گناہ کے لیے تیرے پاس آیا ہوں۔ اس

عورت نے جواب دیا خاصے زائر ضرور کے ہاتھ پکڑتے ہیں چوتھے تو کہیں نہیں دیکھا۔

رومیو نے کہا راز و مزور کے منہ نہیں ہوتے۔ جو لیٹ بولی ہوتے کیون نہیں مگر نماز و دعا

کے لیے نہ چونے چاٹنے کو۔۔۔“<sup>۳</sup>

خانقاہ، راز، درویش لارنس، عید کے نئے کپڑوں کے لیے بے چینی، عقد، کفارہ گناہ، وضو، نماز و

دعا وغیرہ اس نوع کے حوالے مشرق سے مخصوص ہیں کہ جنہیں کثرت سے مولوی احسان اللہ نے اپنے اس

ترجمے میں برتا ہے۔ علاوہ ازیں، اس ترجمے میں اپنے عہد کے مروجہ رواج اور رسم سے بھی مترجم نے مدد

حاصل کی ہے۔ اتفاق یہ ہے کہ تشبیہات کے غرض سے مترجم نے جن ثقافتی اور سماجی حوالوں کو مثال بنا یا ہے،

ان میں آفاقتی و کھانی نہیں دیتی۔ ان کی ترجمہ کی ہوئی زیادہ تشبیہات زمان و مکان سے ماروانیں ہو پاتیں

کہ جو شیکیپیز کے فن کا اہم رُنخ ہے۔ نوآبادیاتی نظام میں کتنی تیزی کے ساتھ فاتحین اپنے مشاہیر کو متعارف

کرواتے ہیں، ان تراجم کی اشاعت اس کی ایک مثال ہے۔

جب برصغیر میں انگریزوں کے عروج کے ساتھ ساتھ انگریزی تہذیب کا شور ہونے لگا تو گلکتہ اور

بمبئی میں مغربی طرز کے تھیڑ قائم ہونے لگے۔ آغاز میں ان تھیڑ کا انصرام صرف انگریزوں کے ہاتھ میں تھا۔

رفتہ رفتہ ان میں بعض دولت مند اور صاحبِ ذوق ہندوستانی بھی سرکار کے قرب کی خاطر داخل ہوئے۔ ان کی

دیکھا دیکھی اردو تھیڑ میں بھی انقلاب کی سی صورت پیدا ہوئی اور تقلید میں شیکیپیز کے ڈراموں کو اردو جامہ

پہنانے کی کوششیں ہونے لگیں۔ دی انٹین تھیڑ، کے مصنف پروفیسر یاجنک کے تحقیق کے مطابق ۱۸۹۱ء سے

قبل شیکیپیز کا کوئی ترجمہ اسٹچ نہیں کیا گیا۔ اس سے اندازہ لگایا جا سکتا ہے کہ مولوی چڑیا کوٹی کے ترجمہ سے قبل

ہمارے یہاں عوامی سطح پر شیکیپیز سے آگئی کم ہو گی۔ اردو زبان میں مولوی احسان اللہ چڑیا کوٹی سے قبل ڈاکٹر

گلکرسٹ نے شیکیپیز کے دو اقتباسات ‘ہملٹ’ اور ‘ہنری ششم’ سے لے کر اردو میں ڈھالے۔ ڈاکٹر مرزا حامد

بیگ نے گلکرسٹ کے ان تراجم کی بنیاد پر ان کو شیکیپیز کے باب میں اولیت کا درجہ دیا۔۔۔ شیکیپیز کے دو

اقتباسات کو اردو میں ڈھالنے کا مقصد اردو اور انگریزی کے محاورات کی ادائیگی میں موجود فرق کو واضح کرنا تھا۔

گلکرست کا مقصد برتاؤ نی رومن کا منظر نامہ پیش کرنا نظر نہیں آتا، یہ کام ان کے بعد میں آنے والوں نے کیا۔ اس حوالے سے گلکرست لکھتے ہیں:

”یہ امر طالب علم کو غالباً گراں نہ گزرے گا کہ اس کی زبان کے کسی شہ پارے کا ترجمہ نہ ہو۔“



ہندوستانی زبان میں پیش کیا جائے تاکہ اس کا بھی اندازہ ہو سکے کہ دونوں زبانوں کے

محاورات اور حسین خیالات کی ادائیگی میں کس حد تک ایک دوسرے سے مختلف ہیں۔“ ۵

شیکسپیر کے ترجمہ کا آغاز اقتباسات کی صورت میں گلکرست نے کیا۔ مولوی احسان اللہ چڑیا کوئی اردو میں اویں مترجم ہیں جنہوں نے ”رومیو اور جولیٹ“ کی کہانی کو اردو میں ۱۸۹۰ء کے اوائل میں منتقل کیا۔ اس ڈرامے کے اردو میں متعدد ترجمے ہوئے۔ عزیز احمد جب یورپ چارہ ہے تھے تو مولوی عبدالحق نے اردو میں شیکسپیر کے ترجمہ کی اہمیت ان پر آشکار کی اور اس باب میں اپنی امنگ کا اٹھا کر کیا۔ لندن میں کچھ اپنی نصابی ضرورت اور کچھ ادبی ذوق کے سبب انہوں نے ”رومیو اور جولیٹ“ کا اردو ترجمہ پیش کیا۔ اس ڈرامے کو انہوں نے طریقہ اور حزنیہ عناص و مناظر دونوں کا عکاس قرار دیا۔ ۶ عزیز احمد کے علاوہ عنایت اللہ دہلوی نے بھی اس ڈرامے کو اردو میں منتقل کیا۔ ان کا یہ ترجمہ رسالہ ساقی کے شمارہ جنوری ۱۹۴۰ء میں شائع ہوا۔ انہوں نے اس ڈرامے کے شعری حصوں کو نثری مفہوم دے کر پیش کیا۔ انہوں نے ترجمہ کرتے ہوئے مقامات اور کرداروں کے اصل نام برقرار رکھے۔ ان کے پیش رو مولوی احسان اللہ چڑیا کوئی نے اس باب میں یہی طرز عمل اختیار کیا تھا۔ ان کے ہاں کہیں کہیں ترجمے کی دقتوں کا اندازہ ہوتا ہے۔ ان کے کیے گئے ترجمے میں ایک ہی سطر سے مثال دینا کافی ہو گا: ”عشق کے ان اوراقِ پریشاں میں افسوئی حسن کے لیے اگر کسی بات کی کمی ہے تو یہ ہے کہ ان کی جلد بندی نہیں کی گئی“ ۷ یہی اس اقتباس میں ”عشق کے اوراقِ پریشاں، دراصل Precious book of love“ کا ترجمہ ہے۔ اس نوع کی معمولی اغلات کے باوجودہ یہ تعلیم کرنا پڑتا ہے کہ انہوں نے دل جنمی سے شیکسپیر کو اردو میں منتقل کیا اور اس کو اپنی تحریص بنایا۔

”رومیو اور جولیٹ“ کو اردو میں منتقل کرنے جس روایت کا آغاز مولوی احسان اللہ چڑیا کوئی نے ۱۸۹۰ء میں کیا تھا، اس روایت کو بعد میں عزیز احمد اور عنایت اللہ دہلوی نے آگے بڑھایا۔ مولوی احسان اللہ چڑیا کوئی نے اگرچہ پورے ڈرامے کا لفظ بلفظ ترجمہ نہیں کیا لیکن ڈرامے کو پڑھنے کے بعد اور سمجھنے کے بعد اس کی کہانی کو اپنے لفظوں میں تحریر کر دیا۔ نول کشور سے شائع ہونے والے یہ ترجمہ کم یاب ہیں۔ ایک زمانے میں مجلس ترقی اداب، لاہور نے ان بیس قصوں پر مشتمل مجموعہ شائع کیا تھا۔ ہمارے رابطہ کرنے پر بتایا گیا کہ اب وہ مجموعہ خود مجلس کے ریکارڈ میں موجود نہیں ہے اور نہ ہی اس کی کوئی عکسی نقل دستیاب ہے۔ ممکن ہے کہ کسی کے ذاتی کتب خانے میں یہ مجموعہ موجود ہوں۔ نول کشور سے شائع ہونے والے یہ قصے بنیادی مأخذ کا درجہ رکھتے ہیں۔ یہ بنیادی مأخذ کم یاب ہے۔

ہائیڈل برگ یونیورسٹی، جمنی میں 'فسانہ' اپنے کے عنوان سے شائع ہونے ان قصوں کے اویس ایڈیشن موجود ہیں۔ ذیل میں 'رومیا اور جولیٹ' کی عکسی نقل پیش کی جاتی ہے۔ اس نقل کے حصول کے لیے ہم ہائیڈل برگ یونیورسٹی، جمنی کے ساتھ ایشیاء انسٹی ٹیوٹ کے ممنون ہیں۔ یہ قصہ نو آبادی ہندوستان میں برطانوی رومان کی اویس مثال کا سارا رجہ رکھتا ہے اور اردو میں مغربی تصورات کے تعارفی سلسلہ کا ابتدائی منظر نامہ بھی پیش کرتا ہے۔













### حوالہ جات:

- ۱۔ سروق، قصہ رومیو اور جولیٹ (کان پور: نوں کشور، جنوری ۱۸۹۰ء)
- ۲۔ کارکنان مطبع، خاتمه الطبع مشمولہ قصہ رومیو اور جولیٹ از شیکسپیر مترجم مولوی احسان اللہ چڑیا کوئی، ص: ۲۲
- ۳۔ شیکسپیر، قصہ رومیو اور جولیٹ مترجم مولوی احسان اللہ چڑیا کوئی، ص: ۳، ۸، ۹
- ۴۔ مرزا حامد بیگ، مغرب کے نشری تراجم (اسلام آباد: مقدارہ قومی زبان، ۱۹۸۸ء) ص: ۲۳۵
- ۵۔ جان گلکرست، بہندوستانی زبان کی قواعد (لاہور: مجلس ترقی ادب، س۔ن) ص: ۲۲
- ۶۔ عزیز احمد (مترجم)، رومیو اور جولیٹ (کراچی: انجمن ترقی اردو، ۱۹۶۰ء) ص: ۳۶
- ۷۔ عنایت اللہ دہلوی (مترجم)، رومیو اور جولیٹ (لاہور: افہمار سنز، ۲۰۰۲ء) ص: ۵۳

### آخذ:

- ۱۔ احمد، عزیز (مترجم)۔ رومیو اور جولیٹ، کراچی: انجمن ترقی اردو، ۱۹۶۰ء۔
- ۲۔ بیگ، مرزا حامد۔ مغرب کے نشری تراجم، اسلام آباد: مقدارہ قومی زبان، ۱۹۸۸ء۔
- ۳۔ چڑیا کوئی، احسان اللہ، مولوی۔ (مترجم) قصہ رومیو اور جولیٹ، کان پور: نوں کشور، جنوری ۱۸۹۰ء۔
- ۴۔ دہلوی، عنایت اللہ (مترجم)۔ رومیو اور جولیٹ، لاہور: افہمار سنز، ۲۰۰۲ء۔
- ۵۔ گلکرست، جان۔ بہندوستانی زبان کی قواعد، لاہور: مجلس ترقی ادب، س۔ن۔

